



बिहार गजट

असाधारण अंक

बिहार सरकार द्वारा प्रकाशित

7 वैशाख 1939 (श10)

(सं0 पटना 341) पटना, वृहस्पतिवार, 27 अप्रील 2017

सं0 नि0मु0ले0 (क्रय)–01/09–3028
वित्त विभाग

संकल्प

26 अप्रील 2017

विषय:– सचिवालय मुद्रणालय गुलजारबाग, पटना तथा प्रेस एवं फार्म्स गया के लिए विभिन्न प्रकार के कागजों के क्रय हेतु मेसर्स हिन्दुस्तान पेपर कॉरपोरेशन लिमिटेड पटना से कागज आपूर्ति किये जाने के लिए शत-प्रतिशत अग्रिम भुगतान के आधार पर अगले तीन वित्तीय वर्षों (2017–2018, 2018–2019 एवं 2019–2020) के लिए एकल निविदा के माध्यम से उनके द्वारा उत्पादित कागजों के लिए अधिकृत विक्रेता घोषित करते हुए उसके निर्धारित दर पर कागज क्रय करने के संबंध में।

सचिवालय मुद्रणालय, गुलजारबाग, पटना तथा प्रेस एवं फार्म्स, गया में प्रतिवर्ष विभिन्न प्रकार की परिपत्रों, फार्मों बिहार विधान-सभा/विधान परिषद के विभिन्न प्रतिवेदनों तथा अन्य प्रपत्रों के मुद्रण हेतु विभिन्न प्रकार की कागजों की आवश्यकता होती है। इन कागजों का क्रय विहित प्रक्रिया अपनाते हुए निविदा के माध्यम से किया जाता है। कागजों की गुणवत्ता की जाँच केन्द्रीय लुगदी एवं कागज अनुसंधान संस्थान सहारनपुर से कराये जाने के पश्चात ही पूरा भुगतान किया जाता है। ऐसा पाया जाता है कि अधिकांश फार्मों द्वारा दिये गये नमूने के विरुद्ध वास्तविक रूप से आपूर्ति किये गये कागजों की गुणवत्ता, विशिष्टि के अनुरूप नहीं होने के कारण फार्मों को भुगतान हेतु रोक दी गई राशि से कटौती करनी पड़ती है। साथ ही कागजों की जाँच प्रक्रिया काफी जटिल होने के कारण जाँच रिपोर्ट आने में अत्यधिक विलम्ब होता है, जिससे रोक दी गई राशि के भुगतान में भी देरी होती है। इन कारणों से बाजार में विभाग की साख घटती है। मेसर्स हिन्दुस्तान पेपर कॉरपोरेशन लि0, भारत सरकार का एक मात्र उपक्रम है, जिनके द्वारा कागजों का उत्पादन बैम्बु पल्प से किया जाता है और कागजों की गुणवत्ता अच्छी होती है तथा सरकार के कार्यों के निष्पादन में भी किसी प्रकार की कठिनाई उत्पन्न नहीं होती है।

2. उपर्युक्त कठिनाइयों के निदान हेतु पूर्व में भी मंत्रिपरिषद की स्वीकृति प्राप्त कर वित्त विभाग के संकल्प संख्या 213 दिनांक 10.01.2011 एवं संकल्प संख्या 9593, दिनांक 17.09.2013 द्वारा क्रमशः वर्ष 2010–13 एवं वर्ष 2013–16 तक ऊपर वर्णित दोनों प्रेसों के लिए विभिन्न प्रकार के कागजों की आपूर्ति भारत सरकार के उपक्रम मेसर्स हिन्दुस्तान पेपर कॉरपोरेशन लि0 से एकल निविदा के माध्यम से उसके द्वारा उत्पादित कागजों के निर्धारित दर पर शत-प्रतिशत अग्रिम भुगतान के आधार पर क्रय करने का निर्णय लिया गया था।

3. सचिवालय मुद्रणालय गुलजारबाग, पटना तथा प्रेस एवं फार्म्स गया के लिए विभिन्न प्रकार के कागजों के क्रय हेतु मेसर्स हिन्दुस्तान पेपर कॉरपोरेशन लिमिटेड पटना से कागज आपूर्ति किये जाने के लिए शत-प्रतिशत अग्रिम भुगतान के आधार पर अगले तीन वित्तीय वर्षों (2017-2018, 2018-2019 एवं 2019-2020) के लिए एकल निविदा के माध्यम से उनके द्वारा उत्पादित कागजों के लिए अधिकृत विक्रेता घोषित करते हुए उसके निर्धारित दर पर कागज क्रय करने का निर्णय लिया जाता है।

4 इस पर मंत्रिपरिषद की स्वीकृति उसकी बैठक दिनांक 12.04.2016 द्वारा प्राप्त है।

आदेश:- आदेश दिया जाता है कि इस संकल्प को बिहार राजपत्र के असाधारण अंक में सर्वसाधारण की जानकारी हेतु प्रकाशित किया जाए एवं इसकी प्रतियां सभी संबंधित विभागों/सभी विभागाध्यक्षों/महालेखाकार/सभी प्रमंडलीय आयुक्तों/सभी जिला पदाधिकारियों/सभी कोषागार पदाधिकारियों/सभी उप कोषागार पदाधिकारियों के सूचनार्थ भेजी जाय।

बिहार-राज्यपाल के आदेश से,

राहुल सिंह,

सरकार के सचिव (व्यय)।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 341-571+10-डी0टी0पी0।

Website: <http://egazette.bih.nic.in>